

ಶ್ರೀ ಬಿ. ಸತ್ಯನಾರಾಯಣಸಿಂಗ್.—(ನಿ)ಯಲ್ಲಿ ತಾತ್ಕಾಲಿಕವಾಗಿ 50:50 ಪ್ರಮಾಣದಲ್ಲಿ ರೇಷಿಯೋ ಗೊತ್ತುಪಾಡಲಾಗಿದೆ ಎಂದು ಹೇಳಿದ್ದೀರಿ. ಇದನ್ನು ತಾತ್ಕಾಲಿಕವಾಗಿ ಏಕೆ ಗೊತ್ತುಪಾಡಲಾಗಿದೆ ; ಮತ್ತು ಕೇವಲ ಮೈಸೂರಿಗೆ 50 ಪರ್‌ಸೆಂಟ್ ಏಕೆ ಗೊತ್ತುಪಾಡಲಾಗಿದೆ ಮತ್ತು ಈ ಅಣೆಕಟ್ಟು ಕೆಲಸದ ಮಟ್ಟಿಗೆ ಒಂದು ಪರ್‌ಸೆಂಟ್ ಏರ್ಪಾಡು ಮಾಡುವ ಬಗ್ಗೆ ತಾವು ಏನಾದರೂ ಆಲೋಚನೆ ಮಾಡಿದ್ದೀರಾ ?

† ಶ್ರೀ ಎಚ್. ಎನ್. ನಂಜೇಗೌಡ.—ಇದು ಮೂರನೆಯ ದರ್ಜೆಯ ನೌಕರಿಗೆ ಸಂಬಂಧ ಪಟ್ಟದ್ದು. ಇದರ ಜೊತೆಗೆ ಖಾಯಂ ವ್ಯವಸ್ಥೆ ಮಾಡುತ್ತೀರಾ ಎಂದು ಕೇಳಿದ್ದಾರೆ. ಈ ಬೋರ್ಡಿನಲ್ಲಿ ಅಬಾಲಿಷ್ ಮಾಡತಕ್ಕದ್ದು ಸೂಕ್ತ ಎನ್ನುತ್ತಾ ತೀರ್ಮಾನವನ್ನು ಕೈಗೊಂಡು ನಾವು ಭಾರತ ಸರ್ಕಾರದೊಡನೆ ವ್ಯವಹರಿಸುತ್ತಾ ಇದ್ದೇವೆ ಈ ಕಾರಣದಿಂದ ಬೋರ್ಡಿನಲ್ಲಿ ಅಬಾಲಿಷ್ ಮಾಡಿದ ಮೇಲೆ ಬೇರೆ ಏರ್ಪಾಡನ್ನು ಮಾಡುವುದಕ್ಕೆ ಸಾಧ್ಯವಾಗುತ್ತದೆ.

ಶ್ರೀ ಬಿ. ಸತ್ಯನಾರಾಯಣ ಸಿಂಗ್.—ತುಂಗಭದ್ರಾ ಬೋರ್ಡಿನವರು ವರ್ಕ್ ಚಾರ್ಜಡ್ ಮತ್ತು ಎನ್. ಎಂ. ಆರ್. ನಲ್ಲಿ ಕೆಲಸಕ್ಕೆ ತೆಗೆದುಕೊಳ್ಳುವಾಗ ಮೈಸೂರು ಕೋಟಾದಲ್ಲಿ ಸಹ ತೆಗೆದುಕೊಳ್ಳಬೇಕೆಂದು ನಿರ್ಣಯ ಮಾಡಿದ್ದಾರೆ. ಅದೇ ಮೈಸೂರು ರಾಜ್ಯದಲ್ಲಿ ವರ್ಕ್ ಚಾರ್ಜಿನವರಿಗೆ ಸಿಗತಕ್ಕ ಸೌಲಭ್ಯಗಳನ್ನು ಸೆಕ್ರೆಟರಿಯವರು ಅಲ್ಲಿ ಕೊಡುತ್ತಾ ಇಲ್ಲ. ಇದರ ಬಗ್ಗೆ ಏನು ಕಾರ್ಯಕ್ರಮಗಳನ್ನು ತೆಗೆದುಕೊಳ್ಳುತ್ತೀರಿ ?

ಶ್ರೀ ಎಚ್. ಎನ್. ನಂಜೇಗೌಡ.—ಈಗ ತಾನೇ ಸದಸ್ಯರು ಅದನ್ನು ಸರ್ಕಾರದ ಗಮನಕ್ಕೆ ತಂದಿದ್ದಾರೆ. ಅದರ ಬಗ್ಗೆ ಸೂಕ್ತವಾದ ಕಾರ್ಯಕ್ರಮ ತೆಗೆದುಕೊಳ್ಳುತ್ತೇವೆ.

ಶ್ರೀ ಸಿ. ಅಂದಾನಯ್ಯ.—ತಾವು ತುಂಗಭದ್ರಾ ಬೋರ್ಡನ್ನು ಅಬಾಲಿಷ್ ಮಾಡುವ ಬಗ್ಗೆ ಕೇಂದ್ರ ಸರ್ಕಾರಕ್ಕೆ ಬರೆದ ಪತ್ರಕ್ಕೆ ಏನಾದರೂ ಉತ್ತರ ಬಂದಿದೆಯೇ ; ಬರದಿದ್ದರೆ ಅದಕ್ಕೆ ಒಂದು ರಿಮೆಮ್ಬರನ್ಸ್ ಕಳಿಸಿ ಉತ್ತರ ತರಿಸುತ್ತೀರಾ ?

ಶ್ರೀ ಎಚ್. ಎನ್. ನಂಜೇಗೌಡ.—ನವೆಂಬರ್ 65 ರಂದು ನಾವು ಒಂದು ಪತ್ರ ಬರೆದು ಅದನ್ನು ಅಬಾಲಿಷ್ ಮಾಡಬೇಕೆಂದು ಒತ್ತಾಯ ಪೂರ್ವಕವಾಗಿ ಹೇಳಿದ್ದೇವೆ. ಆಗ ಹೈರವರ್ ಕನಾರ್ ಕೆಲಸ ಮುಗಿದಿರಲಿಲ್ಲ. ಅದು ಆದನಂತರ ಅದನ್ನು ಪರಿಶೀಲನೆ ಮಾಡುತ್ತೇವೆ ಎಂದು ಹೇಳಿದ್ದರು. ಮತ್ತೆ 1970ನೇ ಇಸವಿ ಜುಲೈ ಮತ್ತು 1971ನೇ ಇಸವಿ ಜುಲೈನಲ್ಲಿ ಎರಡು ಸಾರಿ ನಾವು ಒತ್ತಾಯ ಮಾಡಿದ್ದೇವೆ ಆಗ ಅವರು ಪತ್ರ ಮುಖೇನ ಸ್ವಲ್ಪ ಕಾರಾ ನಂತರ ಅದನ್ನು ಪರಿಶೀಲನೆ ಮಾಡೋಣ ಎಂದು ಹೇಳಿದ್ದರು. ನಾನು ಮೊನ್ನೆ ದೆಹಲಿಗೆ ಹೋದಾಗ ಈ ಬಗ್ಗೆ ನಾನು ಡಾ|| ರಾವ್ ಅವರ ಹತ್ತಿರ ಒತ್ತಾಯ ಪೂರ್ವಕವಾಗಿ ಇದು ಸರಿಯಲ್ಲ, ಯಾವ ಉದ್ದೇಶಕ್ಕಾಗಿ ಈ ತುಂಗಭದ್ರಾ ಬೋರ್ಡನ್ನು ಸ್ಥಾಪನೆ ಮಾಡಲಾಗಿತ್ತೋ ಆ ಉದ್ದೇಶ ಈಗ ಮುಗಿದಿದೆ. ಆದ್ದರಿಂದ ಆ ಬೋರ್ಡನ್ನು ಅಬಾಲಿಷ್ ಮಾಡಬೇಕೆಂದು ಹೇಳಿದ್ದೇನೆ. ಆಗ ಅವರು ಹೇಳಿದರು. ಈಗ ಕೃಷ್ಣಾ ನದಿಯ ನೀರಿನ ಹಂಚಿಕೆಯ ವಿವಾದ ಟ್ರಿಬ್ಯುನಲ್ ಮುಂದೆ ಇದೆ. ಅದರಿಂದ ಆ ತೀರ್ಮಾನ ಆಗುವವರೆಗೂ ಕಾದು ಆ ತೀರ್ಮಾನ ಬಂದ ನಂತರ ಈ ಬಗ್ಗೆ ಏನು ಮಾಡಬೇಕೆಂಬುದನ್ನು ಚರ್ಚಿಸಿ ಈ ಬೋರ್ಡನ್ನು ಅಬಾಲಿಷ್ ಮಾಡುವ ಬಗ್ಗೆ ತೀರ್ಮಾನ ಮಾಡೋಣ ಎಂದು ಹೇಳಿದ್ದಾರೆ. ಈ ಮಟ್ಟದಲ್ಲಿ ಆ ವ್ಯವಹಾರ ಇದೆ.

ಶ್ರೀ ಬಿ. ಸತ್ಯನಾರಾಯಣಸಿಂಗ್.—ತುಂಗಭದ್ರಾ ಬೋರ್ಡಿನಲ್ಲಿ ಕಳೆದ 24 ವರ್ಷಗಳಿಂದ ಸೇವೆ ಸಲ್ಲಿಸಿರುವ 14 ಮಂದಿ ನೌಕರರನ್ನು ಕಾನೂನಿಗೆ ವಿರೋಧವಾಗಿ ಅವರನ್ನು ಕೆಲಸದಿಂದ ತೆಗೆದಿದ್ದಾರೆ. ಇದನ್ನು ತಮ್ಮ ಗಮನಕ್ಕೂ ತಂದಿದ್ದೇನೆ ಮತ್ತು ಸರ್ಕಾರದ ಗಮನಕ್ಕೂ ತಂದಿದ್ದೇನೆ. ಈ ಬಗ್ಗೆ ತಾವು ಏನು ಕ್ರಮ ತೆಗೆದುಕೊಂಡಿದ್ದೀರಾ ?

ಶ್ರೀ ಎಚ್. ಎನ್. ನಂಜೇಗೌಡ.—ಮಾನ್ಯ ಸದಸ್ಯರು ಅದನ್ನು ಸರ್ಕಾರದ ಗಮನಕ್ಕೆ ತಂದಿರುವುದು ನಿಜ. ಆದರೆ ಅದು ಏನಾದ ಸ್ಥಳಿನಲ್ಲಿದೆ ಎಂಬುದನ್ನು ಈಗ ಕೇಳುವುದಕ್ಕೆ ಸೋಟೀಸ್ ಬೇಕು.